

अर्थसंकल्पीय अनुदान- वर्ष २००६-२००७
केंद्र पुरस्कृत योजना- नागरी वर्धित वेग पाणी
पुरवठा कार्यक्रम- केंद्र हिस्सा.
लेखाशीर्ष बाय-२, २२१५, (२२१५ १८ ३४)

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक केंपुयो-२००६/ केंद्र हिस्सा/प्र.क्र. ३८९/पापु-२४
मंत्रालय, मुंबई - ४०००३२.
दिनांक : २१ फेब्रुवारी, २००७.

वाचा -

- १) शासन निर्णय क्रमांक बीयुडी-३२०६/प्र.क्र.३८२/पापु-२४ दिनांक १७ एप्रिल, २००६.
 - २) शासन निर्णय क्रमांक बीयुडी-३२०६/प्र.क्र.३८२/पापु-२४ दिनांक २९ मे, २००६.
 - ३) अवर सचिव, केंद्र शासन, नागरी विकास मंत्रालय, नवी दिल्ली यांचा आदेश क्र.क्यु-१२०४५/
१४ (२)/२००४-सीपीएचइओ (पीएचई- II) दिनांक २९ डिसेंबर, २००६
-

प्रस्तावना -

वर्ष २००६-२००७ या आर्थिक वर्षात विधीमंडळाने मंजूर केलेल्या अर्थसंकल्पीय तरतूदीच्या अनुषंगाने नागरी पाणी पुरवठा कार्यक्रम, या योजनांतर्गत कार्यक्रमाखालील नागरी नळ पाणी पुरवठा योजनेतील, केंद्र पुरस्कृत योजना- नागरी वर्धित वेग पाणी पुरवठा कार्यक्रम- केंद्र हिस्सा (२२१५ १८ ३४), या कार्यक्रमाकरीता रुपये ०५,००,००,०००/- (रुपये पाच कोटी फक्त) इतकी अर्थसंकल्पीय तरतूद दिनांक २९ मे, २००६ रोजीच्या शासन निर्णयान्वये सदस्य सचिव, महाराष्ट्र जीवन प्राधिकरण यांना मंजूर करण्यात आली आहे. या मंजूर अर्थसंकल्पीय तरतूदीपैकी जानेवारी, २००७ अखेर कोणतेही अनुदान मुक्त करण्यात आलेले नाही.

शासन निर्णय -

राज्यातील नागरी क्षेत्रातील, केंद्र पुरस्कृत योजना- नागरी वर्धित वेग पाणी पुरवठा कार्यक्रम- केंद्र हिस्सा, या कार्यक्रमाखालील पाणी पुरवठा योजनांचे कार्यान्वयन महाराष्ट्र जीवन प्राधिकरणाकडून करण्यात येते.

२. केंद्र पुरस्कृत नागरी वर्धित वेग कार्यक्रमांतर्गत समाविष्ट असलेल्या अहेरी (जि. गडचिरोली) व पांचगणी (जि. सातारा) या दोन नागरी पाणी पुरवठा योजनांच्या कार्यान्वयनाकरीता, वर्ष २००६-२००७ या आर्थिक वर्षात, केंद्र पुरस्कृत योजना- नागरी वर्धित वेग पाणी पुरवठा कार्यक्रम- केंद्र हिस्सा, या कार्यक्रमाखाली महाराष्ट्र जीवन प्राधिकरणास मंजूर असलेल्या रुपये ०५,००,००,०००/- (रुपये पाच कोटी फक्त) इतक्या अर्थसंकल्पीय तरतुदीपैकी शासन, या शासन निर्णयान्वये रुपये ०२,९१,१३,७५०/- (रुपये दोन कोटी एवढ्यापेक्षा लाख तेरा हजार सातशे पन्नास फक्त) इतके अनुदान, सदस्य सचिव, महाराष्ट्र जीवन प्राधिकरण यांना पुढील अटीच्या अधीन राहून मुक्त करीत आहे. या मुक्त तरतुदीचे वाटप सोबतच्या विवरणपत्रातील स्तंभ ०५ मध्ये दर्शविण्यात आले आहे.

(१) सदस्य सचिव, महाराष्ट्र जीवन प्राधिकरण यांनी अहेरी (जि. गडचिरोली) व पांचगणी (जि. सातारा) या दोन नागरी पाणी पुरवठा योजनांकरीता सदर मुक्त अनुदान खालीलप्रमाणे नमूद केलेल्या वर्गीकरणानुसार खर्च करावेत.

(रुपये)

अ.क्र.	नागरी पाणी पुरवठा योजनेचे नांव	या शासन निर्णयान्वये मुक्त अनुदान
१.	२.	३.
१	अहेरी, (जि. गडचिरोली)	५९,५१,७५०
२	पांचगणी (जि. सातारा)	०२,३१,६२,०००
	एकूण	०२,९१,१३,७५०

(२) घरील मंजूर व मुक्त अनुदानाच्या रकमेचे स्वतंत्र लेखे ठेवण्यात यावेत.

(३) महाराष्ट्र जीवन प्राधिकरणाने उपरोक्त मंजूर व मुक्त रक्कम ज्याकरीता मंजूर व मुक्त करण्यात आलेली आहे त्या दिनिर्दिष्ट प्रयोजनाकरीताच दिनांक ३१ मार्च, २००७ पर्यंत खर्च करावी.

(४) उपरोक्त मुक्त अनुदानातून होणा-या वाटपाची माहिती महाराष्ट्र जीवन प्राधिकरणाने शासनाला कळवावी.

(५) उपरोक्त मंजूर व मुक्त केलेल्या अनुदानातून महाराष्ट्र जीवन प्राधिकरणाने सदर योजनांकरीता केलेल्या खर्चाचे लेखे तपासणीचे अधिकार महालेखापाल, महाराष्ट्र, मुंबई / नागपूर यांना किंवा खास अधिकार दिलेला या विभागातील अधिकारी यांना देण्यात येत आहेत. तसेच याबाबत संबंधित कागदपत्रे, महालेखापाल किंवा खास अधिकार दिलेला विभागातील अधिकारी यांनी मागणी केल्यास महाराष्ट्र जीवन प्राधिकरणाने त्यांना तात्काळ उपलब्ध करून द्यावीत.

(६) मुंबई वित्तिय नियम १९५९ मधील जोडपत्र २ मधील नियम क्रमांक ३ अनुसार महालेखापालांच्या मागणीनुसार प्राधिकरणाचे लेखे संबंधित कागदपत्रांसह निरीक्षणाकरीता महाराष्ट्र जीवन प्राधिकरणाने महालेखापालांना सादर करावेत.

(७) महाराष्ट्र जीवन प्राधिकरणाला शासनाकडून जी अनुदाने प्राप्त झालेली आहेत किंवा जी अनुदाने यापुढील कालावधीत प्राप्त होतील त्या अनुदानाची उपयोगिता प्रमाणपत्रे महाराष्ट्र जीवन प्राधिकरणाने द्यावयाची आहेत. वित्तिय सल्लागार व मुख्य लेखा अधिकारी, महाराष्ट्र जीवन प्राधिकरण यांनी उपयोगिता प्रमाणपत्रात दर्शविलेल्या मंजूर व मुक्त अनुदानाच्या व खर्चाच्या

कार्यक्रमनिहाय रकमा प्रमाणित करून स्वाक्षरीत कराव्यात. त्या उपयोगिता प्रमाणपत्रावर सदस्य सचिव, महाराष्ट्र जीवन प्राधिकरण यांनी प्रतिस्वाक्षरी करावी. अशी प्रमाणपत्रे या विभागात स्विकाराई होतील.

- (८) या शासन निर्णयाद्वारे मुक्त करण्यात आलेल्या अनुदानाचे उपयोगिता प्रमाणपत्र शासनाला सादर करावे. तसेच या उपयोगिता प्रमाणपत्राच्या प्रती महालेखापालांनाही पाठवाव्यात.
- (९) मंजूर व मुक्त अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा व विहित अहवाल विहित दिनांकास महाराष्ट्र जीवन प्राधिकरणाने या विभागाला सादर करावा.
- (१०) उपरोक्त मुक्त करण्यात आलेले अनुदान सदस्य सचिव किंवा वित्तिय सल्लागार व मुख्य लेखा अधिकारी, (श्री.प्र.वा.पांडरीपांडे) महाराष्ट्र जीवन प्राधिकरण, यांच्या स्वाक्षरीने तयार केलेल्या आणि उप सचिव, (श्री.ना.रा.शेरे.) पाणी पुरवठा व स्वच्छता विभाग, यांनी प्रतिस्वाक्षरी केलेल्या देयकानुसार धनादेशाने देण्यात येईल. सदर देयक अधिदान व लेखा अधिकारी, अधिदान व लेखा कार्यालय, शासकीय कुटीर, नरीमन पॉइंट, मुंबई- ४०००२१ यांना सादर करण्यात यावे. सदरहू रकमेचा धनादेश महाराष्ट्र जीवन प्राधिकरण, मुंबई यांच्या नावे देण्यात यावा.

३. उपरोक्त मंजूर व मुक्त करण्यात आलेल्या अनुदानातून होणारा खर्च मागणी क्रमांक वाय-२, २२१५, पाणीपुरवठा व स्वच्छता, १९१, स्थानिक संस्था, नगरपालिका इत्यादींना सहाय्य-केंद्र पुस्कृत योजना- (०३) (०२) नागरी वर्धित वेग पाणी पुरवठा कार्यक्रम केंद्र हिरसा (२२१५ १८ ३४) ४१, सहाय्यक अनुदान, या लेखाशीर्षाखाली खर्ची घालावा व त्याखालील मंजूर तरतूदीतून मागवावा.

४. सदर निधी मासिक विवरणपत्रानुसार उपलब्ध आहे.

५. हा शासन निर्णय वित्त विभागाच्या परिपत्रक क्रमांक प्र.क्र.४७/अर्थसंकल्प-३ दिनांक ०५ मे, २००६ अनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२२११७१६५९००१ असा आहे.

महाराष्ट्राचे राज्यपाल यांच्या आदेशानुसार व नावाने.

७/११/३/५८

(गो. ग. आल्हाट)


अवर सचिव, महाराष्ट्र शासन.

शासन निर्णय क्रमांक केंपुयो-२००६/ केंद्र हिस्सा/प्र.क्र ३८९/पापु-२४ दिनांक २१ फेब्रुवारी, २००७ सोबतचे विवरणपत्र.

विवरणपत्र.

(रुपये)

अ. क्र.	आर्थिक लेखाशीर्ष	वर्ष २००६ - २००७ या आर्थिक वर्षातील अर्थसंकल्पीय तरतूद	आतापर्यंत मुक्त केलेले अनुदान	या शासन निर्णयाद्वारे मुक्त करण्यात आलेले अनुदान
१.	२.	३.	४.	५.
१	मागणी क्रमांक वाय-२, २२१५, पाणीपुरवठा व स्वच्छता, १९१, स्थानिक संस्था, नगरपालिका इत्यादींना सहाय्य-केंद्र पुरस्कृत योजना- (०३) (०२) नागरी वर्धित वेग पाणी पुरवठा कार्यक्रम केंद्र हिस्सा (२२१५ १८ ३४) ४१, सहाय्यक अनुदान,	०५,००,००,०००	निरंक	०२,९१,१३,७५०
	एकूण	०५,००,००,०००	निरंक	०२,९१,१३,७५०



(गौ. ग. आल्हाट)

अवर सचिव, महाराष्ट्र शासन.